

कान्तिपुर

सातै प्रदेशबाट एकैसाथ प्रकाशित

वर्ष २८ अंक ३२६ काठमाडौं

१० माघ २०७७ शनिबार पौष शुक्लपक्ष दशमी

नेपाल संवत् १९४९

राष्ट्रिय संस्करण

KANTIPUR, Nepali National Daily, Saturday, January 23, 2021

पृष्ठ १२

१० सयौं

विघटनविरुद्ध विशाल जनप्रदर्शन



‘राजा-महाराजाको श्रीपेच फिकेर लात्ताले हान्न सक्ने नेपाली जनताले ओलीलाई पनि त्यसैगरी बहिर्गमन गराउँछन्’



‘संसारमा निर्वाचित व्यक्ति पनि तानाशाह हुँदा रहेछन्, केपी ओली हिटलरी नाजीवादका नेपाली संस्करण हुन्’

समाचार पृष्ठ ३

प्रतिनिधिसभा विघटनविरुद्ध शुक्रबार राजधानीमा नेकपा दाहाल-नेपाल समूहले गरेको विशाल प्रदर्शनपछिको सभा। सभाअघि काठमाडौंका १० स्थानबाट निस्केको जुलुसले दिनभर काठमाडौंको आवागमन प्रभावित हुन पुगेको थियो।

तस्विर : कविन अधिकारी / कान्तिपुर

खोपको सहज पहुँच कहिले ?

चार निजी कम्पनीको निवेदन तर आयात अनुमति तत्काल नदिने सरकारको रणनीति

■ कृष्ण आचार्य र सुरुप आचार्य (काठमाडौं)

भारतले कोभिड-१९ को प्रतिरोधात्मक खोप उपलब्ध गराएसँगै ‘प्रारम्भिक खुसी’ सञ्चार भए पनि आम सर्वसाधारणको ध्यान ‘आफूले खोप कहिले लगाउन पाइएला ?’ भन्नेमा केन्द्रित भएको छ। सबैको सहज पहुँचका लागि केवल दुई विकल्प देखिएका छन्- सरकारले नै आवश्यक मात्रामा खरिद गर्नुपर्छ वा निजी क्षेत्रलाई पनि खोप आयात र बिक्री गर्न दिनुपर्छ। मन्त्रिपरिषद् गत पुस २० गते सरकारले नै खरिद गर्नेदेखि निजी क्षेत्रलाई आयात गर्न अनुमति दिनेसम्मका निर्णय भने गरिसकेको छ।

औषधि व्यवस्था विभागका अनुसार हालसम्म निजी क्षेत्रतर्फ ४ कम्पनीले खोप ल्याएर बिक्रीका लागि अनुमति माग गर्दै निवेदन दिएका छन्। हुकम डिस्ट्रिब्युसन एन्ड लजिस्टि प्रालिले भारतको सिरम इन्स्टिच्युट अफ इन्डियाले उत्पादन गरेको ‘कोभिडिल्ड’, पी एन्ड जी र हस्पिटलले चीनको सिनोफार्मले उत्पादन गरेको ‘भ्याक्सिन तथा इमराल्डले भारतकै भारत वायोटेकले उत्पादन गरेको ‘कोव्याक्सिन’ आयात गर्न विभागमा निवेदन पेस गरेका हुन्। विभागका महानिर्देशक भरत भट्टराईका अनुसार निजी कम्पनीहरूले आयात अनुमति पाइसकेका छैनन्। ‘पहिला त उनीहरूले आयात गर्न खोजेको खोपले नै प्रयोगको अनुमति पाउनुपर्ने थियो। त्यसका लागि आवश्यक थप कागजात माग गरेका छौं,’ उनले भने, ‘सबै प्रक्रिया पूरा भए सरकारले आयात खुला गरेपछि मात्रै अनुमति दिन्छौं।’


मन्त्रिपरिषद् स्रोतका अनुसार निजी क्षेत्रलाई पनि खोप ल्याउन छुट र आयात अनुमति दिन नीतिगत निर्णय भइसकेको छ। यो निर्णय सार्वजनिक भने गरिएको छैन। निजी क्षेत्रले लविङ्ग गरेपछि मन्त्रिपरिषद्ले निर्णय गरिएको हो, एक मन्त्रीले भने। ती मन्त्रीका अनुसार निजी क्षेत्रले खोप आयात गरे १० प्रतिशतभन्दा बढी नाफा नहुने गरी मूल्य तोक्नुपर्ने हुन्छ। ‘नेपालमा खोप आयात अनुमति दिँदा खोपको एकाइ मूल्य निर्धारणका लागि एक्स फ्याक्ट्री मूल्य, दुबानी, भण्डारण, सम्बन्धित मुलुकको कर र सेवा शुल्क विश्लेषण गरी मुनाफा १० प्रतिशतभन्दा बढी नहुने गरी तोक्ने,’ मन्त्रिपरिषद्को निर्णयमा भनिएको छ। खोप आयात र स्थानीय रूपमा बिक्रीवितरण गर्दा कर, महसुल र शुल्क छुट दिने निर्णय पनि मन्त्रिपरिषद्ले गरेको छ।

खोपको प्रयोगबाट कुनै प्रतिकूल असर पर्न गए उत्पादक, वितरक तथा दातृ निकायसँग क्षतिपूर्तिको माग दावी गर्न नपाइने पनि मन्त्रिपरिषद्को निर्णय छ। निजी क्षेत्रका लागि यी व्यवस्था गरिए पनि सरकार तत्कालै निजी

जसले शुल्क तिरेर खोप लगाउन सक्छ, उसलाई वञ्चित गर्नु भएन। मूल्य, नाफा तथा बिक्री मापदण्ड बनाएर निजी क्षेत्रलाई आयात गर्न दिए हुन्छ।

- शेखर गोल्छा

अध्यक्ष, नेपाल उद्योग वाणिज्य महासंघ



- अनुदानको खोप वितरणमा आफैं अलमल
- सिनोफार्मलाई ‘क्लिनिकल ट्रायल’ को कागजात पेस गर्न आग्रह

पृष्ठ ४

छैन। खोप खरिदकै लागि भनेर स्वास्थ्यले अर्थ मन्त्रालयसँग बजेट प्रस्तावसमेत गरेको छैन।

‘करिव २० प्रतिशत नागरिकलाई पुग्ने खोप गाभी (स्लोबल अलायन्स फर भ्याक्सिन एन्ड इम्युनाइजेसन) को व्यवस्थापनअन्तर्गत कोभाक्स सुविधाबाट सहायित दरमा आउने अर्को अनुमान हो,’ स्वास्थ्य स्रोतले भन्यो, ‘अनुदान वा कोभाक्सबाट पनि अपुग भए सरकारले खरिद गरेर आम सर्वसाधारणलाई

निःशुल्क दिने योजना छ।’ त्यसका लागि मन्त्रिपरिषद्ले ४ मोडालिटीमा खरिद गर्ने विकल्प खुला गरिसकेको छ। स्वास्थ्य मन्त्रालयको प्रस्तावमा गत पुस २० गते मन्त्रिपरिषद्ले गरेको निर्णयअनुसार सरकारले खोप उत्पादन वा भण्डारण गर्ने मुलुकको सरकारबाट खरिद गर्न सक्नेछ। ‘यसका लागि आवश्यक बजेटको व्यवस्था अर्थ मन्त्रालयले मिलाउने,’ मन्त्रिपरिषद्को निर्णयमा भनिएको छ।

सार्वजनिक खरिद ऐन २०६३ को दफा ४१ को उपदफा (१) खण्ड घ (१) र सार्वजनिक खरिद नियमावली २०६४ को नियम ८५ को उपनियम ५ (ख) बमोजिम विदेशी मुलुकको सरकार वा सार्वजनिक निकायसँग निर्धारित बिक्री मूल्यमा नेपालले सोझै खरिद गर्न पाउँछ। ‘सार्वजनिक खरिद ऐन २०६३ को दफा ४१ को उपदफा १ को खण्ड घ (२) अनुसार अन्तर्राष्ट्रिय अन्तरसरकारी संस्थासँग वार्ता गरी सोझै खरिद गर्ने,’ मन्त्रिपरिषद्ले खोप खरिदबारे अर्को विकल्पको निर्णयमा भनिएको छ, ‘सार्वजनिक खरिद ऐन २०६३ को दफा ४१ को उपदफा १ को खण्ड घ (३) बमोजिम उत्पादक कम्पनी वा उत्पादक कम्पनीको नेपालस्थित अधिकृत विक्रीतासँग खरिद गर्ने।’ जुनसुकै मोडालिटीबाट भए पनि कम्तीमा २० प्रतिशत नागरिकलाई सरकारले खोप लगाइसकेपछि मात्रै निजी क्षेत्रमार्फत बिक्रीवितरणको अनुमति दिने सरकारी रणनीति हो।

स्वास्थ्यमन्त्री हृदयेश त्रिपाठीले ‘पहिलो प्रयत्न धेरै नागरिकलाई सरकारले नै खोप उपलब्ध गराउने’ बताइसकेका छन्। ‘पहिलो प्रयत्न सबैलाई सरकारले खोप लगाउने प्रयास गर्छ। त्यसपछि निजी क्षेत्रको पालो आउँछ,’ भारतले अनुदानमा उपलब्ध गराएको खोपबारे जानकारी दिन दुई दिनअघि आयोजित पत्रकार सम्मेलनमा उनले भनेका थिए। यसकारण पनि तत्काललाई आम सर्वसाधारणले सरकारले ल्याउने खोपमै आस गरेर बस्नुपर्ने भएको छ। विश्व स्वास्थ्य संगठनले खोपमा धनी वा गरिब सबैको समान पहुँच हुनुपर्छ भनिसकेको छ। नेपाल सरकारको धारणा पनि यही हो, ‘स्वास्थ्य मन्त्रालयका एक उच्च अधिकारीले भने, ‘विश्ववासिलो र मुल्यदर कम भएको खोप ल्याउने, सर्वसाधारणलाई लगाउने र त्यसको प्रभावका आधारमा मात्रै थप रणनीति तय हुनेछ। सबै ठीक ढंगले अघि बढ्ने भने मात्रै निजी क्षेत्रले अनुमति पाउँछ।’ हावापानी, भूगोल तथा नेपाली जीवनशैलीअनुसार केही समय खोपको प्रयोगको परीक्षणसमेत हुनुपर्ने ती अधिकारीको धारणा छ। ‘खोप व्यापार होइन। यो मानिसको जीवन जोगाउने औषधि हो,’ उनले भने, ‘सुरुमै निजी क्षेत्रलाई पूरै खुला गरिदिँदा त्यसबाट हुन सक्ने क्षति कम गर्नसमेत आयातमा धेरै हतार गर्ने पक्षमा छैनौं।’ चरणबद्ध योजना भने तयार गरिसकेको उनले सुनाए। **बोकी पृष्ठ २**

STUDY IN INDIA

Ministry of Education
Government of India

THINK. DREAM. BELIEVE. DARE.

Experience **competitive** and **fun** learning in the WORLD'S 2ND LARGEST EDUCATION SYSTEM.

2600+
Courses

100+
Institutes

Globally Accepted
Degrees

CHOICE FILLING FOR THE ACADEMIC YEAR 2021-22 NOW OPEN!

Follow us on:

@studyinindia

Select your preferred course and institute today!

Apply at www.studyinindia.gov.in

For any support, dial our TOLL FREE NUMBER

+91-120-6565065

Scan to register:

Facebook: www.facebook.com/pen2060

दाहाल-नेपाल समूहको शक्ति प्रदर्शन

‘ओलीलाई सच्याउन सकिएन’

प्रतिनिधिसभा पुनःस्थापना नभएसम्म शान्तिपूर्ण संघर्ष गरिरहने नेताहरूको उद्घोष



प्रतिनिधिसभा विघटनको विरोधमा शुक्रबार काठमाडौँमा आयोजित सभामा नेकपा दाहाल-नेपाल समूहका शीर्ष नेताहरू ।

तस्विर : कविन अधिकारी, कान्तिपुर

■ विन् सुवेदी (काठमाडौँ)


प्रदेश २ र काठमाडौँ आसपासका जिल्लाबाट समेत आएका आन्दोलनकारी बिहान ११ बजेदेखि नै सडकमा निस्कँदा राजधानीको यातायात अस्तव्यस्त बन्यो । रात्रिबस चढेर आएकासहित राजधानीका १० ठाउँबाट निस्किएको जुलुस भुक्त्यामण्डपतिर अघि बढेपछि आसपास क्षेत्र आन्दोलनकारीले भरिभराउ भयो । त्यही भीडमा मिसिन आएका महोत्तरीका श्रीराम हृदय महतो भन्दै थिए, ‘प्रधानमन्त्री बनाएर पनि केपी ओलीले हामी गरिबका लागि केही काम नगरेकाले विरोध गर्न आएका हौं ।’ उनीजस्ता थुप्रै कार्यकर्ताले शुक्रबार भुक्त्यामण्डप आसपासको क्षेत्र खाचाखच भएपछि जुलुसको नेतृत्व गर्दै मञ्चमा पुगेका नेताहरूले भने, ‘यो जुलुसले दोस्रो जनआन्दोलनको फक्रालो दियो ।’ प्रदर्शनकारीको भीड बढ्दै गएपछि सडकमात्रै होइन, न्यालीसमेत अस्तव्यस्त भएको थियो ।

प्रधानमन्त्री केपी शर्मा ओलीले पुस ५ गते प्रतिनिधिसभा असंवैधानिक ढंगले विघटन गरेपछि आन्दोलनमा उत्रिएको पुष्पकमल दाहाल र माधवकुमार नेपाल नेतृत्वको नेकपाले शुक्रवार काठमाडौँ केन्द्रित दोस्रो प्रदर्शन गरेको हो । यसलाई उनीहरूले दोस्रो जनआन्दोलनजस्तै सशक्त भनेर व्याख्या गरेका छन् । यसअघि गत पुस १४ गते काठमाडौँमा विरोध प्रदर्शन गरेपछि दाहाल-नेपाल समूहको आन्दोलन काठमाडौँ बाहिरका जिल्लामा केन्द्रित भएको थियो । पार्टी एकीकरण भएयता नै धेरै पटक मतभिन्नता राख्दै आएका नेकपाका नेताहरू प्रतिनिधिसभा विघटनपछि व्यावहारिक रूपमा अलग भएका हुन् । त्यसपछि नेकपाको यो खेमा कांग्रेस, जनता समाजवादी पार्टी र नागरिक समाज ओलीको कदमविरुद्ध केन्द्रित छन् । प्रतिनिधिसभा पुनःस्थापित नहुँदासम्म आन्दोलन अघि बढाउने उनीहरूले बताएका छन् ।

न्यालीपछिको सभालाई सम्बोधन गर्दै नेकपा अध्यक्ष दाहालले राजा-महाराजाको शीपेच फिफेर लालाले हान्न सक्ने नेपाजी जनताले ओलीलाई पनि त्यसैगरी बाहि्रमन गराउने बताए । संविधान बर्निसकेपछि देश विकासको गतिमा गएको भनेर सोचिए पनि त्यो सम्भव नभएकाले आत्मआलोचनाका लागि जनताबीच आएको उनको भनाइ थियो । ‘स्थायित्व सुनिश्चित भएर अबको दशक विकास र समृद्धिको हुनेछ, र सामाजिक न्याय दिनेछौं भनेर सोचेका

थियौं,’ दाहालले भने, ‘तर हामीले ती सपनालाई तीन वर्षमा पूरा गर्न सकेनौं ।’ उनले ओलीसँग गरेका सहमतिलाई सुरुदेखि नै दाय्याँबायाँ हुन नदिएको भए यो परिस्थिति नै नआउने बताए । ‘सुरुदेखिको सहमतिलाई दाय्याँबायाँ हुन नदिएको भए केपी बेलेमा नागिन्ये कि !,’ उनले भने, ‘हामीले संविचालय र स्थायी कमिटीमा संघर्ष नगरेको होइन तर हाम्रो संघर्षले उनलाई सच्याउन सकिएन र हामी हाम्रो पनि समीक्षा गर्ने चरणमा पुग्यौं ।’

प्रधानमन्त्री ओलीले संघीय लोकतान्त्रिक गणतन्त्र र संविधानसँगै शान्ति प्रक्रियालाई विघटन गर्न चाहेको दाहालको भनाइ थियो । ‘ओलीको असंवैधानिक कदम नसर्चिँदासम्म यसरी नै शान्तिपूर्ण तरिकाले आन्दोलन गर्छौं,’ उनले भने, ‘केपीको निरंकुशतालाई प्रोत्साहन गर्ने पङ्थ्यन भयो भने नेपालको शान्ति प्रक्रिया डिरेल हुन्छ ।’



‘साँघुरो गल्लीमा मान्छे जम्मा पाउँँमा आमसभा हुँदैन । जनपरिचालन र आमसभा कस्तो हुन्छ, २३ गते हेर्नुस्, हामी देखाइदिन्छौं ।’

परराष्ट्रमन्त्री प्रदीप ज्ञवालीले द्वन्द्वकाल समयमा भएका मानवअधिकार उल्लंघनका गम्भीर प्रकृतिका विषयमा सरकारले पूर्ण रूपमा आममाफी नदिने बताएकै भोलिपट्ट दाहालको यो अभिव्यक्ति आएको हो ।

दाहालले गणतन्त्र र संविधान रक्षाका विषयमा बोल्दै आए पनि शान्ति प्रक्रिया नै विघटन हुने सम्भावना रहेको अभिव्यक्ति यो आन्दोलनमा पहिलोपटक दिएका हुन् । ओलीले जालझेल गरेर जनमुक्ति सेनाहरूलाई फसाउन खोजेको आक्षेप उनले लगाए । ‘मार्क्सवादले भनेको छ, आन्दोलन भनेको जनताका लागि उत्सव हो तर ओलीजी आन्दोलन भनेपछि रून थाल्नुहुन्छ, २०६२/०६३ मा पनि त्यसै गर्नुभयो,’ दाहालले भने, ‘अहिले देश शोकमग्न छ, संविधान आईसीयमा छ, उहाँ हँसाउँदै हिँड्नुभएको छ, यस्तो उल्टो खोपेडीको मान्छे नेपालका कसरी छन् ?’ उनले लोकतन्त्रको पक्षमा रहने कसैले पनि ओलीको

कदमलाई ठीक नभनेको उल्लेख गर्दै आफूलाई सर्वोच्च अदालतमाथि भरोसा रहेको बताए । ‘उनीहरूले स्वतैर सेटिङ गरेका छौं भनेका छन्, त्यस्तो हो भने पनि पङ्थ्यन्त्रकारी सेटिङ भत्काएर जनताको नयाँ सेटिङ खडा हुनेछ,’ उनले भने ।

सभामा नेकपा दाहाल-नेपाल समूहका अर्को अध्यक्ष माधवकुमार नेपालले ओलीको गफ र उखानटक्काले मात्रै देश चल्न नसक्ने बताउँदै उनलाई ‘हिटलर’ को उपमा दिए । ‘संसारमा निर्वाचित व्यक्ति पनि तानाशाह हुँदा रहेछन्,’ उनले भने, ‘केपी ओली हिटलरी नाजीवादको नेपाली संस्करण हुन् ।’ ओलीले संविधान र लोकतन्त्रमाथि खडा प्रहार गरेको जनाउँदै उनले प्रतिनिधिसभा पुनःस्थापनाको जुलुसमा आएर स्वागत गर्ने बताए । ‘ओलीले माफी माग्छन् भने सुरुमा केही दिन जेलमा राखेर

भएको ओली समूहको पेसागत विशेष कमिटीको कार्यक्रममा ओलीले ‘जनपरिचालन र आमसभा कस्तो हुन्छ भनेर २३ गते देखाइदिने’ बताएका छन् । उनले साँघुरो गल्लीमा मान्छे जम्मा गर्दैमा विशाल जनसभा भन्न नमिल्ने तर्क राखे ।

नेता खनालले ओली प्रवृत्तिलाई परास्त गर्न नसके देशमा विध्वंस हुन सक्ने बताउँदै अस्थिरताबाट देश बचाउन आफूहरू सडकमा आउनुपरेको उल्लेख गरे । उनले आफूलाई सर्वोच्च अदालत र निर्वाचन आयोगमाथि पूरै विश्वास रहेको बताए । ‘सर्वोच्च राजा-महाराजाले हैन, हाम्रो संविधानले बनाएको हो, हामी अदालतलाई विश्वास गर्छौं,’ नेता खनालले भने ।

स्थायी कमिटी सदस्य घनश्याम भुसालले पार्टी, सरकार र जनमतमा तिरस्कृत भएपछि ओलीले राष्ट्रिय राजनीतिको घुरीमा आगो लगाएको टिप्पणी गरे । उनले हुँदा हुँदैको दुई तिहाइ मासेर दुई तिहाइका लागि प्रतिनिधिसभा भंग गरेको भन्नु लज्जाको विषय भएको उल्लेख गरे । ‘भएको छोर्रो मारेर ओली पुर्णमाको ब्रत बस्नुभएको छ,’ नेता भुसालले भने, ‘ओलीले दुई तिहाइ आउने ग्यारेन्टी नहुँदासम्म चुनाव हुन दिनुहुनेछैन, ब्याल गरौं कमरेडहरू ।’ नेता भुसालले अब ओलीसँग साइबर सेना नामका ‘साइबर स्याल’, ओलीले निजी सचिवालयजस्तो बनाएको राष्ट्रपति संस्था र सेटिङवाला प्रपञ्चमात्रै बाँकी रहेको बताए । स्यालको रजाई वास्तविक दुनियाँमा सम्भव नरहेको उल्लेख गर्दै उनले भने, ‘अब सेटिङको फन्डा पनि जासूसी उपन्यासमा मात्रै सम्भव छ ।’ उनले अर्को ओली नर्जामियोस् भन्नका लागि आफूहरू उठिसकेको र त्यसको नेतृत्व लिन दोस्रो पुस्ता तयार रहेको उल्लेख गरे ।

प्रतिनिधिसभा विघटन गर्ने ओलीको निर्णयलाई सच्याउन सडक आन्दोलन र शक्ति प्रदर्शन नै उपयुक्त विकल्प ठानेको नेकपाले त्यसैलाई जोड दिएको छ । सडकमा आउने नागरिक र असंवैधानिक कदमविरुद्ध उनीहरूले उठाउने आवाजले अस्थिरतातिर धकेलिएको राजनीति बचाउन सकिने दाहाल-नेपाल नेतृत्वको नेकपाको आकलन हो । सम्भवतः त्यसैकारण उनीहरूले काठमाडौँ बाहिरबाट पनि गाडीका गाडी प्रदर्शनकारी ल्याएर आए । सभामा सहभागी भएर फर्किने क्रममा धनुषाका दामोदर यादव भन्दै थिए, ‘केपी ओलीले गरेको नराम्रो कामको विरोध गर्न आन्दोलनमा आएका हौं ।’

ओलीसँग गठबन्धन नगर्न देउवालाई दबाब

नेकपाको दाहाल-नेपाल समूहसँग गठबन्धन गर्नुपर्नेमा कांग्रेसका संस्थापनइतर नेताहरूको जोड

■ कुलचन्द्र ण्योपाधे (काठमाडौँ)

कांग्रेस सभापति शेरबहादुर देउवालाई पार्टीको संस्थापनइतर समूहले प्रधानमन्त्री केपी ओली समूहसँग केन्द्र र प्रदेशमा गठबन्धन नगर्न दबाव दिएको छ । प्रदेश सरकार गठबन्धनको विषयमा छलफल गर्न देउवाले बोलाएको बैठकमा उनीहरूले ओलीसँगको गठबन्धन आत्मघाती हुने बताएका छन् ।

प्रदेश १ र वाममतीका मुख्यमन्त्रीविरुद्ध नेकपाको पुष्पकमल दाहाल-माधवकुमार नेपाल समूहले अविश्वासको प्रस्ताव दर्ता गराएपछि नेकपाका दुवै समूहको तानातानमा कांग्रेस परेको छ । अविश्वासको प्रस्ताव सफल वा असफल बनाउन दुइटै प्रदेशमा कांग्रेस निर्णायक छ । कांग्रेसलाई आफूतिर ताल्न नेकपाका दुवै समूहले दुईमध्ये एउटामा मुख्यमन्त्री दिने प्रस्ताव गरेका छन् । यही विषयमा छलफल गर्न देउवाले शुक्रबार वाममती र वृधवार प्रदेश २ का कांग्रेस केन्द्रीय सदस्यहरूको बैठक बोलाएका थिए । दुवै बैठकमा संस्थापनइतर पक्षीय र संस्थापन पक्षका कतिपय सदस्यले समेत सडकमा ओलीको कदमविरुद्ध आन्दोलन गरिरहेका बेला प्रदेशमा त्यही समूहसँग मिल्दा जनताले कसरी हेला्नु भन्दै नेतृत्वसँग प्रश्न गरेका थिए ।

कांग्रेसका वरिष्ठ नेता रामचन्द्र पौडेल र पूर्वमहामन्त्री कृष्णप्रसाद सिटौलासहितका अधिकांश नेताले सैद्धान्तिक र राजनीतिक रूपमा ओली समूहसँग गठबन्धन गर्न कुनै पनि हालतमा नमिल्ने तर्क गरेका थिए । सभापति देउवाले भने कांग्रेस राजनीतिक पार्टी भएकाले राजनीतिक दलकै व्यवहार गरेर अघि बढ्नुपर्ने भन्दै प्रधानमन्त्री ओलीसँगको गठबन्धनको संकेत गरेका थिए । पार्टी केन्द्रीय कार्यालयबाट शुक्रबार जारी विज्ञापितमा भने सभापति देउवाले त्यस्तो धारणा नराखेको भन्दै खण्डन गरिएको छ । विज्ञापितमा प्रदेश सरकार निर्माणका विषयमा ‘आवश्यक निर्णय प्रदेश संसदीय दललाई गर्न दिनु व्यावहारिक र लोकतान्त्रिक हुने’ धारणा राखेको उल्लेख गरिएको छ ।

कांग्रेसको प्रदेश कार्यसमिति गठन नभएकाले केन्द्रले नीतिगत निर्णय नलिई प्रदेश सरकारमा पठाउन नहुने उल्लेख गर्दै वरिष्ठ नेता पौडेलले बैठकमै आपत्ति जनाएका थिए । आफ्नो स्वायंश्चनकूल निर्णय गराउनका लागि संसदीय दललाई अधिकार दिन खोजिएको आशंका उनको थियो । पार्टीले मार्गनिर्देशन गरेर मात्रै संसदीय दललाई जिम्मेवारी दिनुपर्नेमा उनले जोड दिए ।

बैठकमा संस्थापन पक्षबाट प्रदेश १ मा मुख्यमन्त्री शेरधन राईलाई सहयोग गर्ने र वाममतीमा कांग्रेसलाई मुख्यमन्त्री दिने भनी आएको प्रस्तावबारे जानकारी गराइएको थियो । वाममती प्रदेशमा मुख्यमन्त्री डोरमणि पौडेललाई राजीनामा गर्न लगाएर कांग्रेसलाई सहयोग गर्न ओली समूह तयार रहेको संस्थापन पक्षको भनाइ थियो । देउवाको रोजाइ पनि वाममती प्रदेश छ । वाममतीमा उनीनिकट इन्द्रबहादुर वामियाँ संसदीय दलका नेता छन् । ओलीको प्रार्थमिकता पनि वाममतीभन्दा प्रदेश १ छ । वाममतीमा मुख्यमन्त्री पौडेलको कार्यक्षमतामाथि सांसदहरूबाटै पटक-पटक प्रश्न उठिरहेकाले ओलीले एउटा रोजपुर्वा प्रदेश १ पर्ने देखिन्छ । संस्थापनइतर पक्षीय नेताहरूले भने दाहाल-नेपाल समूहले धेरैअघि नै दुइटै प्रदेशमध्ये रोजेर कांग्रेसलाई मुख्यमन्त्री लिन प्रस्ताव गरिसकेको बताएका छन् । कांग्रेस महामन्त्री शशांक कोइरालाले पनि स्थानीय तहमा ओली समूहसँगै मुख्य प्रतिस्पर्धी देखाएकाले दाहाल-नेपाल समूहसँग मिल्नुपर्ने सुझाव सभापतिलाई दिँदै आएको कान्तिपुरलाई हालै बताएका थिए । उनले दाहाल-नेपाल समूहको प्रस्तावअनुसार रोजेर एक मुख्यमन्त्री लिनुपर्ने सभापति देउवाले चाहना गरेवमोजम वाममती छान्न आफूहरू पनि राजी हुने बताए । संस्थापनइतर पक्षले दाहाल-नेपाल समूहलाई वाममतीको मुख्यमन्त्री लिन र प्रदेश १ मा आफूहरूले सहयोग गर्ने अनौपचारिक तहमाफर्त जनकारी गराइसकेका छन् ।

देउवाले केन्द्रीय सदस्यहरूसँगको बैठकअघि वरिष्ठ नेता पौडेल, महामन्त्री कोइराला, पूर्वमहामन्त्री सिटौलासँग छुट्टाछुट्टै छलफल गरेका थिए । छलफलमा



‘कुनै पनि सिद्धान्त र तर्कले ओलीसँग मिल्न मिल्दैन’

वरिष्ठ नेता पौडेल र पूर्वमहामन्त्री सिटौलाले ओलीसँगको गठबन्धनमा सरकार बनाउने कुरा सैद्धान्तिक रूपमा दोच्न पनि नहुने उल्लेख गर्दै गलत निर्णय नलिन देउवालाई सचेत गराएका थिए । प्रतिनिधिसभा विघटन गर्ने ओलीको कदमलाई असंवैधानिक र अलोकतान्त्रिक भनेर सडक आन्दोलन गरिरहेका बेला त्यही समूहसँग कुनै पनि तर्कले मिल्न नहुने पौडेलको भनाइ थियो । त्यस्तै भनाइ दुई दिनअघिको बैठकमा सिटौलाले पनि राखेका थिए । ‘केन्द्रमा ओलीको सरकार र प्रदेशमा उनका सहयोगीलाई साथ र समर्थन गर्नु भनेको तीन वर्षसम्मको ओलीको कुशासन र प्रतिनिधिसभा विघटन गर्ने असंवैधानिक कदमलाई समर्थन दिनु हो,’ सिटौलाले कान्तिपुरसँग भने, ‘पार्टीका ९० प्रतिशत कार्यकर्ताको भावना ओलीसँगको गठबन्धनमा जानुहुन सक्ने छैन । निजी सत्ता स्वायंत्ताका लागि गठबन्धन गर्नु आत्मघाती हुनेछ, र यसले दुई वर्षपछि हुने आमचुनावमा समेत ठूलो असर पार्नेछ ।’

सिटौलाले सरकारविरुद्ध अविश्वास प्रस्ताव आएपछि त्यसको पक्षमा मतदान गर्ने प्रतिपक्षको धर्मसमेत भएको बताए । ‘ओलीको असंवैधानिक कदमविरुद्ध कालो फन्डा र ब्यानर बोकेर लाखौं कार्यकर्ता सडकमा निस्केंका छन् । देशको हितमा काम नगरेका



‘कांग्रेस राजनीतिक पार्टी भएकाले राजनीतिक व्यवहार देखाउनुपर्छ’

कारण ओलीले शासन गर्ने राजनीतिक र नैतिक आधार गुमाएको भनी पार्टीले निर्णय गरिसकेको छ,’ उनले थपे, ‘यो पृष्ठभूमिमा केन्द्रमा ओली र प्रदेशमा उनका सहयोगीलाई साथ दिनु आत्मघाती हुन्छ । चरम अवसरवाद र सत्ता स्वायंत्ता कांग्रेस फस्छ । यही कुरा मैले सभापतिजीलाई भनिसकेको छु ।’ बैठकमा सहभागी पूर्वमहामन्त्री प्रकाशमान सिंहले प्रधानमन्त्री ओलीको असंवैधानिक कदमविरुद्ध सडकमा प्रदर्शन गर्ने अनि त्यही समूहसँग गठबन्धन गर्नुपर्छ भन्ने धारणा अराजनीतिक हुने बताए । ‘ओलीको कदमलाई लिएर हामी देशभर विरोधमा छौं । अहिले प्रदेश सरकार निर्माणमा ओली समूहसँग मिलेर जान सकिन्न, जान हुँदैन पनि,’ उनले कान्तिपुरसँग भने, ‘हामीले त्यस्तो निर्णय लियौं भने कांग्रेसलाई जनताले पनि ठीक ढंगले मूल्यांकन गर्दैनन् ।’

संस्थापनइतर पक्षले प्रतिनिधिसभा विघटन गर्ने ओलीको कदमविरुद्ध सडक संघर्ष गरिरहेको नेकपाको दाहाल-नेपाल समूहसँग गठबन्धन गर्नुपर्नेमा जोड दिएका छन् । सहमहामन्त्री प्रकाशशरण महतले प्रदेश सरकार निर्माणका विषयमा आ-आफ्ना धारणा राख्ने काम मात्रै भएको बताए । ‘पार्टीले अहिल्यै कुनै निर्णय र निष्कर्ष निकालेको छैन,’ उनले भने, ‘पार्टीको हितलाई ध्यानमा राखेर निर्णय गर्ने हो ।’ छलफलमा

‘अदालतले घुँडा टेक्नु हुँदैन’

बिर्तामोड (कास)- नेपाली कांग्रेसका नेता कृष्णप्रसाद सिटौलाले सर्वोच्च अदालतले प्रधानमन्त्री केपी ओलीको असंवैधानिक निर्णयसामु घुँडा टेक्न नहुने बताएका छन् । संविधानको रक्षा गर्नुपर्ने जिम्मेवारी अदालतसमक्ष रहेको उनको भनाइ छ । ‘सर्वोच्चले प्रधानमन्त्री ओलीको निर्णयसामु घुँडा टेके्यो भने मुलुकको अवस्था कस्तो हुन्छ ? निर्वाचन आयोग, अख्तियार, लोक सेवा, प्रहरी प्रशासन, प्रशासनिक निकायहरू कसरी चल्नान् ? उनीहरूले गर्ने निर्णय कस्तो होला ?’ उनले भने, ‘हामीलाई विश्वास छ । न्यायाधीशहरूले यी कुरा राम्ररी बुझ्न सक्छन् ।’

बिर्तामोडमा शुक्रबार भ्राम्पा जिल्लास्तरीय पार्टी कार्यकर्ता भेलालाई सम्बोधन गर्दै सिटौलाले न्यायाधीशहरूलाई पनि संविधानको भावनाविपरीत हुने गरी व्याख्या गर्ने अधिकार नभएको तर्क गरे । ‘हामीले संविधानमा स्वतन्त्र न्यायालयको व्यवस्था गरेका छौं, प्रतिनिधिसभाले गर्ने गलत निर्णय सच्याउने अधिकार अदालतलाई छ । प्रतिनिधिसभा जनताको सर्वोच्च निकाय हो । त्यसैले प्रतिनिधिसभा कसैको व्यक्तिगत स्वायंत्त वा एकल निर्णयले विघटन हुन सक्दैन,’ उनले भने ।

सिटौलाले ओलीको कदम संविधानअनुसार भए/नभएको स्वयं ओली र संविधानसभा अध्यक्ष सुवासचन्द्र नेम्वाङलाई राम्ररी जानकारी रहेको दाबी गरे । ‘प्रधानमन्त्रीले संसद विघटन गर्न नपाउने विषयमा संविधान निर्माणअघि स्वयं ओली र सुवास नेम्वाङले केही पटक बहस गरेका छन् तर आज उनीहरूले देखाउने र चपाउने दुई किसिमको दाँत देखाए,’ उनले भने ।

केन्द्रीय सदस्यहरू नवीन्द्रराज जोशी, डिना उपाध्याय, गगन थापा, ध्यानगोविन्द रञ्जितलगायतको उपस्थिति थियो । संस्थापनइतर पक्षीय जोशी र थापाले पनि प्रधानमन्त्री ओलीसँगको गठबन्धनमा जानु सैद्धान्तिक र व्यावहारिक रूपमा नमिल्ने भन्दै त्यस्तो निर्णय नलिन सभापतिलाई सुझाएका थिए ।

प्रदेश १ को बैठकमा पनि संस्थापनइतरका नेताहरूले ओलीसँगको गठबन्धनमा जान नहुनेमा जोड दिएका थिए । पूर्वमहामन्त्री सिटौलाले ओली समूहसँगको गठबन्धनमा सरकार बनाउने निर्णय नगर्न आग्रह गरेका थिए । उनले पदाधिकारी बैठकबाट तत्काल अर्को चरणको सडक आन्दोलन घोषणा गर्नुपर्ने बताएका थिए । प्रतिनिधिसभा



पुनःस्थापना र निर्वाचन दुवै नहुने स्थिति रहेको तर्क गर्दै उनले कांग्रेसले सडक छाड्न नहुने बताएका थिए । ‘२०७१ सालमा राजा महेन्द्रले ‘कू’ गर्दा बीपी, गणेशमान सिंह, कृष्णप्रसाद भट्टराई जेल जान तयार हुनुभयो, सैद्धान्तिक कुरामा सम्झौता गर्नुभएन । अहिले पनि ओलीको संविधान विघटन गर्ने कदम त्यस्तै ‘कू’ हो । पार्टीको मौलिक सिद्धान्त र आदर्शविरुद्ध जाने गरी ओलीसँगको गठबन्धन हामीले स्विक्नानु हुन,’ पूर्वमहामन्त्री सिंहले भने, ‘हाम्रै नेतृत्वमा जारी संविधानमाथि यत्रो प्रहार गर्ने अनि हामी तिनै ओलीसँग मिल्ने ?’ देउवाले दुवै छलफलमा प्रदेशका संसदीय दलका नेता र सांसदहरूसँग छलफल गरेर मात्रै निर्णय लिने बताएका छन् ।

लयमा फर्कियो कर्जा प्रवाह

-

* उपरोक्त दररेटहरूमा मूल्य अभिवृद्धि कर समावेश गरिएको छैन ।



PRESENTS

बाइ बाइ

Nepal Star

Production Partner



Powered by



Banking Partner



सम्बन्ध सधैं भरिलाई

FINALISTS



18

Suresh Lama



03

Eleena Gurung



07

Laxman Limbu



13

Sandesh B. Lama

तपाईंलाई मनपर्ने Contestant लाई Vote गर्नको लागि NTV APP, Website तथा SMS को प्रयोग गर्न सक्नुहुनेछ । SMS बाट Vote गर्नको लागि NS Voting Code (ex.: NS23) type गरी 33001 मा Send गर्न सक्नुहुनेछ ।

हामी नेपाली हाम्रो आवाज

आज राती ८:५० बजे
मात्र नेपाल टेलिभिजनमा

Life Insurance



Non-life Insurance



Co-Sponsor



Co-Sponsor




Digital Partner



Radio Partner



Marketed by:



म्याराथनमा फर्किएकी पुष्पा

सल्यानको हावापानीमा हुर्केर १५ वर्षमै च्याम्पियनमा दरिएकी उनले भाग लिएका स्पर्धामा दौड पूरा गर्नेमात्र होइन, पदक नै जित्दै आएकी छन्

■ **कुशल तिमल्सिना** (काठमाडौं)

दश वर्षअघि सुदूरपश्चिममा आयोजित छैटौँ राष्ट्रिय खेलकुदअन्तर्गत धनगढी रंगशालामा म्याराथन आयोजना हुँदै थियो। सुरुआती विन्दुमा उभिएकीमध्ये एक थिइन्, सल्यानकी १५ वर्षीया पुष्पा भण्डारी। दौड सुरु हुनै लागेको थियो, ‘फुच्ची’ खेलाडीलाई देखेपछि छेउमा उभिएका एकजनाको मुखबाट फुस्कियो, ‘यो नानीले म्याराथन पूरा गरिन् भने म सधेका लागि खाना छाडिदिन्छु।’

बाल मणित्स्कमा त्यो अप्रत्याशित प्रतिक्रियाले ठूलो छाप पऱ्यो। ४२.१९५ किलोमिटरभर एउटैमात्र कुराले उनलाई ऊर्जा दिन्थ्यो भने त्यही नमीठो वाक्य थियो। ती मानिसलाई के याहा, सल्यानको पहाडी हावापानीले उनलाई १५ वर्षमै एक च्याम्पियन बनाइसकेको थियो भनेर। दौड पूरामात्र होइन, उनले रजत पदक नै जितिन्। दोस्रो भएपछि आफूलाई ‘बचन’ लगाउने ती मानिस यताउता खोजिन् तर, भेटिनन्। ‘त्यो मान्छे को थियो अहिलेसम्म पत्ता लागेको छैन तर त्यो बोली म सायद जीवनमा कहिल्यै बिर्सिन्न,’ पुष्पाले स्मरण गरिन्। साढे ४ फिट उचाइकी १५ वर्षीया किशोरीले राष्ट्रिय प्रतियोगितामा एथलेटिक्सकै सबैभन्दा कठिन विधा म्याराथनमा कसरी पुगिन् ? यहाँ अर्को रोचक घटना छ। छैटौँ राष्ट्रिय खेलकुदका लागि एथलेटिक्स प्रशिक्षक स्वर्गीय रविनकुमार राई गाउँगाउँमा प्रतिभाको खोजीमा थिए। हालको शारदा नगरपालिका-१४ मान्देठास्थित स्कूलका शिक्षकहरूले पुष्पाको नाम सिफारिस गरिदिए। किनभने शुक्रबारे खेलकुदमा पुष्पाले १० कक्षाका विद्ीहरूलाई पनि हराउँथिन्, जतिवेला उनी ७ कक्षामा अध्ययनरत थिइन्।

गाउँबाट जिल्ला, जिल्लाबाट क्षेत्रीय छनोटमा उनको प्रदर्शन राम्रो रह्यो। छनोट प्रतियोगितामा उनले लामो दूरीमा राम्रो गर्नसक्ने छनक प्रशिक्षकलाई दिएकी थिइन्। ‘मैले तीन स्पर्धामा सहभागिता जनाएकी थिएँ। २ सय र ४ सय मिटर दौडमा दोस्रो भएँ तर ५ किलोमिटरमा पहिलो भएँ’ कान्तिपुरसँगको कुराकानीमा पुष्पाले आफ्नो करिअरको सुरुआती दिन सम्झिइन्, ‘गुरुलाई म लामो दूरीमा दौडिन सक्छजस्तो लागेछ, ब्यारे म्याराथनमा दौडन्छौँ त ? भनेर सोच्नुभयो। कति नै होला र भनेर मैले पनि हुन्छ भनिँदिएँ। ४२ किलोमिटर हुन्छ भन्ने थाहा पाएको भए दौडिन्थेँ।’ उनले छैटौँमा ३ घण्टा २५ मिनेटको समय निकालेकी थिइन्।

त्यतिवेलासम्म उनलाई लागेको थिएन कि ‘म एथलेटिक्स खेलाडी नै बन्नेछु।’ वरु सोचेकी थिइन्, ‘खेल्ले, जे रिजल्ट आए पनि घर फर्कने।’ छैटौँपछिका केही समयमा पढाइमा सटुपयोग गरिन्। २०६९ सालमा केही परिपक्व भनिन् र लुम्बिनी च्याम्पियनसिपमा सहभागिता जनाइन् र उपाधि जितिन्। यो उनका लागि करिअरको निर्णायक क्षण रह्यो। ‘लुम्बिनी च्याम्पियनसिपपछि, म खेलाडी बन्नसक्छु भन्ने आत्मविश्वास बढ्यो। एथलेटिक्स परिवारभित्र सबैले चिन्न थाल्नुभयो र मैले विभागीय जागिर पनि पाएँ। अब म एक व्यावसायिक खेलाडी बनेँ,’ पुष्पा भन्छिन्।

उनै पुष्पाले हालै आफ्नो व्यावसायिक करिअरको सबैभन्दा ठूलो उपलब्धि हासिल गरिन् ढाकामा। उनले बंगलादेशका सर्वोच्च नेता शेख मुजिबउर रहमानको जन्म शतावर्षीकीको उपलक्ष्यमा आयोजित प्रथम ढाका म्याराथनको दक्षिण एसियाली स्पर्धामा स्वर्ण जितिन्। भारतीय धाविकाहरूलाई पछि पार्दै पहिलो भएकी पुष्पाले



१० तर्षे करिअरमा पुष्पाका उपलब्धि

२०६८ : छैटौँ राष्ट्रिय खेलकुद, उपविजेता

२०६९ : लुम्बिनी च्याम्पियनसिप- विजेता

२०७३ : सातौँ राष्ट्रिय खेलकुद- विजेता

२०७६ : आठौँ राष्ट्रिय खेलकुद- उपविजेता

२०७६ : १३ औँ दक्षिण एसियाली खेलकुद- उपविजेता

२०७७ : ढाका म्याराथन- विजेता

कोषा थापा

आफूलाई पुनः एकपल्ट प्रमाणित गरेकी छन्। ऐतिहासिक उपाधि र ५ लाख टाका पुरस्कार जिते पनि उनी खुसी छैनन्, किनभने उनको टाइमिङ विग्रियो।

●●●

‘बंगलादेशका लागि हाम्रो तयारी जम्माजम्मी एक महिनाको हो। कोरोना महामारीका कारण लामो समयदेखि प्रशिक्षण थिएन। एकमहिने तयारी, नयाँ कोर्स र बंगलादेशको मौसमले केही अन्धकारो भयो,’ पुष्पाले सुनाइन्। म्याराथन ‘लुप कोर्स’मा खेलाइएको थियो। निश्चित दूरीको एउटै टुचाकमा धेरैपल्ट फर्कने लगाउनुपर्दा टाइमिङमा समस्या भएको प्रशिक्षक धनीराम चौधरीले नै स्विकारेका थिए। उनले २ घण्टा ५९ मिनेट ४१ सेकेन्डको टाइमिङ निकालेकी थिइन्।

●●●

१३ औँ दक्षिण एसियाली खेलकुदमा नेपालले ऐतिहासिक ५१ स्वर्ण जित्यो। स्वर्णको चर्चा जताततै भयो। रजत जितेकी पुष्पाको पनि ऐतिहासिक पदक

थियो। नेपालमा महिला म्याराथनबाट अन्तर्राष्ट्रिय पदक जित्ने उनी पहिलो खेलाडी थिइन्। मध्य मंसिरको चिसो मौसममा उनले २ घन्टा ५० मिनेट ११ सेकेन्डमा म्याराथन पूरा गरी नयाँ राष्ट्रिय कीर्तिमानसमेत बनाइन्। ढाका म्याराथनको उपाधि पनि त्यस्तै ऐतिहासिक रह्यो। नेपाली महिला धाविकाले म्याराथनमा जितेको त्यो अहिलेसम्मकै सबैभन्दा ठूलो र पहिलो अन्तर्राष्ट्रिय उपाधि हो।

●●●

४ फिट ११ इन्चकी पुष्पालाई विभागीय टिम एपीएफ क्लबले अनुबन्ध गर्नुको कारण पनि त्यही हो कि उनले आफ्नो उचाइभन्दा कयौँ गुणा उच्च प्रदर्शन गरिरहेकी थिइन्। लामो दूरीमा उनको गज्जबको प्रदर्शन छ। साथै एपीएफप्रति पनि उनी ऋणी छन्।

‘एपीएफले मलाई काठमाडौँमा बास दिएको छ। मेरो सफलता/असफलतामा सहयोग गरेको छ। वास्तवमा खेलाडी भनेको के हो ? उसको प्रशिक्षण

पुलिसको ६ गोल



महिला लिग फुटबलमा शुक्रबार पुलिस क्लब (निलो) र चौदण्डीगढीका खेलाडी प्रतिस्पर्धा गर्दै।

तस्विर : कान्तिपुर

काठमाडौँ (कास)- विभागीय टिम पुलिसले चौदण्डीगढी नगरपालिकालाई ६-० ले पन्छाउँदै शुक्रबार राष्ट्रिय महिला लिगमा पहिलो जित हात पारेको छ। सातबोवाटोस्थित एन्फा कम्प्लेक्समा रेखा पौडेल र सृजना खड्काले दुई-दुई गोल गरे भने अमृता जैसी र निर्मला विकेको नाममा एक-एक गोल रह्यो। यससँगै पुलिसले ४ अंक बनाएको छ। पुलिसले दशरथ रंगशालामा भएको पहिलो खेलमा आर्मीविरुद्ध गोलरहित खेल्दै अंक बाँडेको थियो। चौदण्डीको भने यो नै पहिलो खेल हो।

डुँडामारीलाई उपाधि

काँकडभित्रा (कास)- तुर्कनी फुटबल क्लबको आयोजनामा सञ्चालित अर्जुन तामाङ स्मृति प्रदेशस्तरीय खुला नकआउट फुटबलको उपाधि डुँडामारी फुटबल क्लब भनापाले जितेको छ। शुक्रबार फाइनलमा चिरपरिचित प्रतिस्पर्धी शिवसताक्षी फुटबल क्लबलाई टाइब्रेकरमा ५-४ ले पराजित गर्दै डुँडामारीले उपाधि जित्यो। टोलीले ५० हजार नगद पुरस्कार थाप्यो। शिवसताक्षीले २५ हजार पायो।

निर्धारित समय १-१ को बराबरी भएपछि टाइब्रेकरबाट निर्णय लिइएको थियो। पहिलो हाफलगत्तै डुँडामारीका प्रितम लिम्बूले गोल गर्दै टोलीलाई अग्रता दिलाए। खेल सकिन केही समय बाँकी रहँदा शिवसताक्षीका रंजन माभीले गोल फर्काउँदै खेल बराबरी गरे। स्थानीय तुर्कनी मैदानमा भएको प्रतियोगितामा म्यान अफ द म्याच विजेताका प्रितम लिम्बू भए। म्यान अफ द सिरिजको उपाधि सन्जित राईले जिते। गोलरक्षकमा विजेताका सञ्जिव लिम्बू, डिफेन्डरमा विजेताकै टेकेन मगर र मिडफिल्डरमा शिवसताक्षीका रोहन कार्की उत्कृष्ट रहे। विजेतालाई भभाषा जिल्ला खेलकुद विकास समितिका पूर्वअध्यक्ष शंकर थापालगायतले पुरस्कृत गरे।

वडा २ समूह विजेता

काठमाडौँ (कास)- टोखा नगरपालिका अन्तरवडा गजराज जोशी स्मृति कप फुटबलमा शुक्रबार वडा २ ले वडा ४ माथि ६-० को जित रच्दै समूह ‘बी’ मा पहिलो हुँदै सेमिफाइनल तय गरेको छ।

भूतखेल मैदानमा लिग चरणको अन्तिम खेलमा वडा ८ र १ ले १-१ गोलको बराबरी खेल्यो। एक अंक जोडेपछि वडा ८ समूह ‘बी’ को उपविजेता भएर सेमिफाइनल प्रवेश गर्‍यो। यसअघि नै समूह ‘ए’ बाट वडा ३ र ६ क्रमशः विजेता र उपविजेता हुँदै अन्तिम चारमा पुगिसकेका छन्। अब फाइनल पुग्नका लागि वडा ३ ले ८ विरुद्ध खेल्नेछ भने वडा २ ले वडा ६ को सामना गर्नेछ।

बगरभाइ र सानो गौचरण फाइनलमा

मकवानपुर (कास)- हेटौँडामा जारी छैटौँ राष्ट्रिय भेट्रान्स कप फुटबल प्रतियोगिताको उपाधिलाई पोखरा र काठमाडौँ भिड्ने भएका छन्।

हेटौँडा-४ स्थित लोकतान्त्रिक मैदान (हुप्रचौर) मा जारी प्रतियोगिताको सेमिफाइनलमा बगरभाइ खलक पोखराले चावहल भेट्रान्सलाई १-० र सानो गौचरणले आयोजक हेटौँडालाई २-१ गोलले हराएर शनिवार हुने उपाधि भिडन्त पक्का गरे। सेमिफाइनलमा पोखराको तर्फबाट ३५ औँ मिनेटमा मनोज गुरुङले गोल गरे। उनी म्यान अफ द म्याच भए। अर्को सेमिफाइनलमा सानो गौचरणको जितमा १७ औँ मिनेटमा प्रमोद पाठक र १९ औँ मिनेटमा नरेश श्रेष्ठले गोल गरे। खेलको ४२ औँ मिनेटमा हेटौँडाका जगे वाले गोल फर्काए। विजेताले १ लाख १ हजार १ सय ११ र उपविजेताले नगद ५१ हजार १ सय ११ र्खैयौँ प्राप्त गर्नेछन्।

गुमनाम पृथुको उच्च फर्म

■ **विनोद पाण्डे** (काठमाडौँ)

पृथु बाँस्कोटा कि त विवादमा हुन्छन् कि चोटले उनलाई पछ्याइरहेको हुन्छ। त्यसैले उनको खेलले सोचेजस्तो रफ्तार लिन सकेन। उमेर समूहमा निकै सफल यी खेलाडी पछिल्लो समय नेपाली क्रिकेटबाट हराएजस्तो भइसकेका थिए।

‘गुमनाम’ पृथुले त्रिभुवन विश्वविद्यालय टिमबाट वाग्मती प्रदेश छनोट खेल्दै पुनरागमनको प्रयास गरे। विगतमा काठमाडौँ क्षेत्र र नेपाल एपीएफ क्लबबाट खेल्दै आएका उनको यो निर्णय निकै महत्त्वपूर्ण बन्न पुग्यो, जसका कारण उनको प्रदर्शन प्रधानमन्त्री कप पुरुष राष्ट्रिय क्रिकेटमा चर्चाको उत्कर्षमा छ।

नहोस् पनि कसरी। विभागीय टोलीको वचस्व रहेको घरेलु क्रिकेटमा पृथुको जोडदार ब्याटिङपछि वाग्मती प्रदेश लगातार तेस्रो खेलमा जित हात पार्दै सेमिफाइनल नजिक पुगेको छ। पृथुको अविजित ५३ रनमा वाग्मतीले शुक्रबार प्रदेश २ लाई ४ विकेटले पराजित गर्‍यो। पृथुको यो पछिल्लो उत्कृष्ट इनिङ्स हो। डिफेन्डिङ च्याम्पियन नेपाल पुलिस क्लबविरुद्ध अविजित ४८ रन बनाएका पृथुले सुदूरपश्चिमविरुद्ध ८४ रनको इनिङ्स खेलेका थिए।

पृथुले जारी प्रतियोगितामा सर्वाधिक रन बनाउने खेलाडीमा अग्रता लिइसकेका छन्। उनले ३ खेलमा १ सय ८५ रन बनाइसकेका छन्। पुलिसका सुनील धमलाभन्दा सर्वाधिक रन बनाउनेमा उनी ११ रनले अगाडि छन्। वाग्मतीको उपकप्तान रहेका पृथुको औसत पनि १ सय ८५ रहेको छ।

‘यस प्रतियोगितालाई भनेर मैले तयारी गरेको थिएँ, बालुवाटार ट्रेनिङ सेन्टरमा अभ्यास गरिरहेको थिएँ। काठमाडौँ जिल्लाको छनोट भइसकेकाले मैले त्रिभुवन विश्वविद्यालयबाट खेलेको हुँ,’ पृथुले भने, ‘मानसिक तयार भएर बसेको थिएँ, लामो समय क्रिजमा बित्ताउछु भन्ने थियो। आफ्नो पुरानो फिडियोहरू हेरेर तयारी गरिरहेको थिएँ कोरोनाका बेला, टेस्ट म्याच पनि हेरिरहेको थिएँ। सायद त्यसैले काम गरेजस्तो लाग्छ।’ पृथुको यसपल्टक ब्याटिङ विशेषता उनी लामो शटहरू आत्मविश्वास र टाइमिङका साथ हानिरहेका छन्। पृथु आफूले बेसिक नै हानिरहेको र टाइमिङ मिलाउन



पृथु बाँस्कोटा

खोजिरहेको जनाउँछन्। अहिलेको सफलतामा अर्को कारण यस्तो हुनसक्ने उनी सुनाउँछन्। ‘ब्याटिङमा पहिला बटम ह्यान्ड बढी प्रयोग गर्थे, अहिले टप ह्यान्ड पनि प्रयोग गरिरहेको छु,’ उनले सुनाए।

वाग्मतीको औपचारिकता

पहिलो तीन खेल जिते पनि वाग्मती सेमिफाइनलमा निश्चित भइसकेको छैन। औपचारिकता अर्भै बाँकी छ। समूह ‘बी’ मा पुलिस ३ खेलमा २ जित र लुम्बिनी प्रदेश २ खेलमा १ जित हात पार्दै वाग्मतीलाई पछ्याइरहेका छन्। प्रदेश २ र सुदूरपश्चिमले खेलेका दुवै खेल हारेका छन्।

टस जितेको प्रदेश २ मूलपानी क्रिकेट मैदानमा ४८.२ ओभरमा १ सय ७९ रनमा अलआउट भयो। हरिशंकर शाह ६, रवि सिंह

शुध्य, विशाल सुस्लिङ ५, हिमांशु दत्त शुध्य, कप्तान सुरज कुर्मी १३, महबुब आलम २ रनमा आउट भएपछि २५ औँ ओभरमै ६९-६ को स्थितिमा प्रदेश २ पुग्यो। विवेक यादवले ६६ रन बनाउँदै प्रदेश २ को स्थिति सुधारे।

प्रतियोगितामा लगातार दोस्रो अर्धशतक बनाउनेक्रममा विवेकले ७४ बल खेलेर ३ चौका र ३ छक्का प्रहार गरे। उनले राहुलप्रताप सिंहसँग सातौँ विकेटमा ५३ रन जोडे। राहुलप्रतापले ६२ बलमा १८ रन बनाए। कुमार थापाले २ छक्का प्रहार गर्दै ३१ बलमा २२ रन जोडे।

काठमाडौँका गौतम केसीले ४ विकेट लिँदै म्यान अफ द म्याच प्रर्शान गरे। उनले १० ओभरमा १ मेडन राख्दै २९ रन खर्चे। रामनरेश निरीले १० ओभरमा ३ मेडन राख्दै ३५ रन खर्चेर २ तथा नन्दन यादव, तिलक

नारी

माघ अंक

सर्वोत्तम

सर्वोत्तम

प्रथम महिला

प्रधान न्यायाधीशजी

कुराकानी

महान महावीर

नेतृत्वमा

अब्बल

तर्ष २०२०

कस्तो रह्यो ?

इलात्मका

नयाँ जन्तव्य

सारसको

वात्सल्य प्रेम

बेवारिसेकी

सारथी सपना

बजारमा उपलब्ध छ।

narimag.com.np

narimagazine

@narimagazine